

﴿طب جدید﴾ انسانی اعضا کی پیوندکاری کا شرعی جائزہ

مفتی حمید اللہ جان

صدر مفتی جامعہ اشرفیہ لاہور

مولانا مفتی حمید اللہ جان دامت برکاتہم نے مقالہ ہذا چھٹا بنوں فقہی اجتماع (بعنوان: جدید میڈیکل سائنس اور متعلقہ فقہی مسائل) بمورخہ ۱۸-۲۹ نومبر ۲۰۰۶ء بمقام مرکز اسلامی بنوں پاکستان میں پڑھا، درحقیقت زیر نظر مقالہ ایک سوالنامہ کا جواب ہے۔ موصوف نے جس کاوش سے جواب میں تحقیق پیش کی ہے یقیناً صدئین کے لائق ہے چنانچہ قارئین کے استفادہ کے لئے ذیل میں وہ سوالنامہ مع جواب شامل کیا جا رہا ہے۔ امید ہے کہ قارئین حضرات حظ وافر حاصل کریں گے۔ (ادارہ)

سوال نامہ اور اس کا جواب:

سوال نامہ: بخدمت گرامی حضرت مولانا حمید اللہ جان صاحب دامت برکاتہم العالیہ

السلام علیکم ورحمۃ اللہ وبرکاتہ،،،

انسانی اعضا کی پیوندکاری میڈیکل سائنس اور کسی بھی دارالافتاء کیلئے ایک گھمبیر مسئلہ ہے۔ بندہ اب تک عدم جواز کا قول ہی نقل کرتا رہا ہے لیکن مختلف اسباب کی بناء پر اس مسئلہ کو نئے سرے سے دیکھا اور اس پر غور کیا۔ اس دفعہ کے غور و فکر سے یہ نتیجہ سامنے آیا جو آپ کے سامنے ہے۔ آپ سے درخواست ہے کہ اس پر غور فرمائیں۔ جمہور کے دلائل کی قوت کو نہ دیکھیں کہ اس سے اختلاف نہیں۔ شواہح کا قول اور وقت کی ضرورت بس اس پر نظر فرمائیں۔ نفس مسئلہ کے اعتبار سے کیا ہم جواز والے قول کو صرف اس حد تک جو بندے نے تحریر کیا ہے لے سکتے ہیں یا نہیں۔ اگر نہیں تو کیوں؟

مزید وضاحت کیلئے آپ کوئی سوال کرنا چاہئے تو بندہ حاضر ہے۔ جواب سے جلد سرفراز فرمائیں۔ آپ کا ممنون احسان

ہوگا۔ ایک ماہ یعنی یکم فروری تک جواب ضرور ہی لکھ دیں۔

والسلام علیکم ورحمۃ اللہ وبرکاتہ

عبدالواحد

۱۴ ذی قعدہ ۱۴۲۵ھ

دارالافتاء۔ جامعہ مدنیہ۔ لاہور

بسم اللہ حامداً ومصلياً

انسانی اعضاء کی پیوند کاری:

عدم جواز کے دلائل تو مشہور و معروف ہیں۔ حضرت مفتی شفیع صاحب کا رسالہ عدم جواز پر کافی دستاویز ہے کسی مضطر کیلئے میت کے اجزاء کا استعمال امام شافعی اور بعض حنفیہ کے نزدیک جائز ہے۔ ”وان كان مباح الدم كالحربي والمرتد فذكر القاضي ان للمضطر قتله واكله لان قتله مباح وهكذا قال اصحاب الشافعي لانه لاحرمه له فهو بمنزلة السباع. وان وجده ميتا ابیح اكله لان اكله مباح بعد قتله فكذلك بعد موته. وان وجد معصوما ميتا لم یباح اكله في قول اصحابنا. وقال الشافعي وبعض الحنفية یباح وهو اولی لان حرمة الحي اعظم.“ (المغنی ج ۱ ص ۸۰)

عدم جواز کا قول بھی صاحب اضطرار کے بارے میں ہے اس لئے محض اضطرار کو تو شوافع کا قول لینے کی وجہ نہیں بنایا جاسکتا البتہ چند وجوہات سے جواز کا قول لینے کو ترجیح دی جاسکتی ہے۔

- ۱۔ انسانی اعضاء کی پیوند کاری کا رواج خاصاً ہو گیا ہے یعنی عرف عام ہو گیا ہے۔
 - ۲۔ عرب و عجم کے بہت علماء نے اس کے حق میں فتوے دیئے ہیں اگرچہ ان کے فتوے کوئی حجت نہیں لیکن پیوند کاری کے شیوع اور عرف عام کے تحقیق میں ان کا دخل ہے۔
 - ۳۔ حضرت مفتی کفایت اللہ صاحب لکھتے ہیں ”یہ شبہ کہ انسان کے اجزاء کا استعمال ناجائز ہے اسلئے ورد نہ ہونا چاہئے کہ استعمال کی جو صورت کہ مستلزم اہانت ہو وہ ناجائز ہے اور جس میں اہانت نہ ہو تو بضرورت وہ استعمال ناجائز نہیں۔“ (کفایت المفتی ج ۹ ص ۱۳۱)
 - ۴۔ سائنس اور ٹیکنالوجی نے اتنی ترقی کر لی ہے کہ کسی میت کے اعضاء بڑی شانگنی کے ساتھ نکالے جاتے ہیں اور ضرورت مند کو لگائے جاتے ہیں۔ اہانت یا بے اکرامی کا یا ایذا دینے کا تصور بھی نہیں ہوتا۔
 - ۵۔ ضرورت بھی زیادہ ہو گئی ہے۔
- عرض مندرجہ بالا وجوہات کی بنیاد پر اگر جواز والے قول کو اختیار کیا جائے تو نامناسب نہ ہوگا۔

تنبیہ:

- ۱۔ چونکہ جواز کا قول صرف حالت اضطرار میں ہے لہذا صرف ان اعضاء کو میت سے حاصل کیا جائے جو جان بچانے کے لئے ضروری ہوں مثلاً گردے، جگر اور دل۔ جن کا اعضاء جان بچانے سے تعلق نہ ہو۔ مثلاً آنکھ کا قرنیہ یا ہڈی اور گوشت وغیرہ ان کو کسی میت سے حاصل کرنا بھی درست نہیں۔
- ۲۔ زندہ کے اعضاء نکالنا اور ان کی پیوند کاری کرنا جائز نہیں۔ ”وان لم یجد آدمیا محقون الدم لم یباح له قتله بالا

جماع ولا اتلاف عضو منه مسلماً کان او کافر الا انه مثله فلا يجوز ان يبقى نفسه باتلافه وهذا لا خلاف فيه .

(المعنی ج ۱ ص ۸۰)

۳۔ دماغی موت (Brain Death) کے تحقیق پر میت کے اعضاء نکالے جاتے ہیں۔ ڈاکٹروں کو اس بات کا پابند کیا جائے کہ کم سے کم دو سے تین ماہرین کے فیصلہ سے دماغی موت کا حکم لگایا جائے۔ اگرچہ دماغی موت کے وقت مصنوعی طریقے سے دل اور پھیپھڑے حرکت کرتے ہیں اور مشینیں ہٹالینے سے کچھ ہی دیر میں تنفس اور دل کی حرکت ختم ہو جاتی ہے لیکن پھر ضابطہ یہی بنایا جائے کہ میت سے اعضاء اسی وقت نکالے جائیں جب اس کے دل کی حرکت بھی بند ہو جائے اس ضابطہ پر عمل کرنے سے بہت سی خرابیوں کا سدباب ہو سکے گا۔

۴۔ حربی اور مرتد کے مرنے پر ان کے اعضاء سے اشقاق کا ذکر معنی کے حوالے سے اوپر ذکر ہوا۔ اسی طرح لاوارث میتوں کے اعضاء یا وصیت کر جائیں ان کے اعضاء یا جن کے وارث اجازت دے دیں ان میتوں کے اعضاء کو حاصل کر سکتے ہیں۔

۵۔ زندہ کے اعضاء کی پیوند کاری جائز نہ ہونے کی وجہ سے اعضاء کی خرید و فروخت کا دھندا بھی نہ ہوگا۔

الجواب بعون الملك الوهاب

نحمدہ ونصلی علی رسولہ الکریم ۰

اللہ تعالیٰ نے دین اسلام کو تمام انسانیت کے لیے قیامت تک کے لیے ہدایت بنایا ہے اور اسی وجہ سے اللہ تعالیٰ نے قرآن پاک میں فرمایا

اليوم اكملت لكم دينكم واتممت عليكم نعمتي ورضيت لكم الاسلام ديناً بعض مسائل تو ایسے ہیں جو نص صریح سے ثابت ہیں اور بعض مسائل ایسے ہیں جو نص صریح سے ثابت نہیں ہیں جیسا کہ موجودہ دور میں انسانی اعضاء کی پیوند کاری ہے اور بہت سے مسائل جو کہ آج کے دور میں سامنے آرہے ہیں ان کے لیے بھی قرآن کے بتائے ہوئے اصولوں کے مطابق احکام شرعیہ معلوم کرنے کے لیے خود حضور پاک ﷺ نے فرمایا کہ حضرت علیؓ فرماتے ہیں کہ میں نے حضور پاک ﷺ سے عرض کیا کہ اے اللہ کے رسول اگر کوئی معاملہ ایسا پیش آجائے جس کا حکم قرآن و سنت میں مذکور نہ ہو تو اس میں ہمارے لیے کیا حکم ہے تو حضور پاک ﷺ نے فرمایا شاہور الفقہاء العابدین ولا تمضوا فیہ رأياً خاصة (رواہ الطبرانی فی الاوسط ورجالہ موثقون من اهل الصحيح کذا فی مجمع الزوائد للہیثمی) ج ۱ ص ۱۷۸

ترجمہ: ایسے معاملے میں فقہاء اور عابدین سے مشورہ کریں انفرادی رائے کو نافذ نہ کرو یہ حدیث طبرانی نے مجمع الاوسط میں روایت کی ہے امام حدیث حافظ بیہقی نے فرمایا کہ اس حدیث کے سب راوی صحیح ہیں اسی حدیث پر عمل کرتے ہوئے مختلف زمانوں میں فقہاء کرام کا یہ طریقہ رہا ہے کہ نئے پیش آنے والے احکامات میں غور و فکر، مشورہ اور بحث و تمحیص کے بعد کوئی فتویٰ دیتے تھے حضرت امام ابوحنیفہؒ کا بھی

یہی عمل تھا کہ انہوں نے فقہاء اور عابدین کی مجلس بنائی ہوئی تھی حضرت مولانا اشرف علی تھانویؒ کا بھی یہی طریقہ کار تھا کہ اجتماعی مسائل میں اپنی انفرادی رائے پر عمل نہیں کرتے تھے بلکہ فقہاء اور عابدین سے مشورہ کرتے تھے۔ کیونکہ آج کل مشینی ایجادات بہت ہو چکی ہیں اس وجہ سے آج شاور الفقہاء العابدین کے ارشاد پر عمل کرنے کی پہلے زمانوں سے بھی زیادہ ضرورت ہے۔

زیر بحث مسئلہ کی توضیح سے قبل بطور تمہید، و تو طئۃ چند امور کی وضاحت ضروری ہے اول یہ بات تسلیم ہے کہ قواعد شرعیہ کی بنیاد سیر اور آسانی پر رکھی گئی ہے (قولہ السیدین یسر، "وقال العلامة الشامی ان القواعد الشرعیۃ تقتضیہ فانہا مبنیۃ علی التیسیر لالی التشدید والتعسیر وما خیر رسول اللہ صلی اللہ علیہ وسلم بین الامرین الا اختار ایسر ہما علی امتہ ومن القواعد الفقہیۃ اذا ضاق الامر اتسع"۔ (نشر العرف ص ۱۲۱)

اور یہ امر بھی مسلم ہے کہ شریعت کے قواعد اور اصول اس قدر بے لچک نہیں کہ اضطرار و ضرورت کے وقت اکسین رعایت اور ترخص کا پہلو نہ ہو بلکہ سختی اور حرج شدید کے موقع پر قواعد و اصول میں رعایت اور ترخص پایا جاتا ہے الحرج مدفوع، المشقۃ تجلب التیسیر، الضرر الاشد یزال بالضرر الاخف، و اذا تعارض ما فسد تان روعی اعظم ما ضرر ابار تکاب اخفهما ہون الشرین۔ (الاشباہ والنظائر ج ۱ ص ۱۱۲)

البتہ یہ بات الگ ہے کہ ضرورت کس کو کہتے ہیں اور زیادت اور فضول کس کو کہتے ہیں اس فرق کو سمجھنے کی ضرورت ہے کیونکہ قواعد اور اصول میں تبدیلی صرف ضرورت کے وقت ہوتی ہے اس کے علاوہ میں نہیں ہو سکتی یہاں پر ہم ان ضرورتوں کو بیان کرتے ہیں۔

ضرورت:

کی تعریف یہ ہے کہ اگر ممنوعہ چیز کو استعمال نہ کرے تو یہ شخص ہلاک یا قریب الموت ہو جائے گا یہی صورت اضطرار کی ہے اسی حالت میں بعض حرام و ممنوع چیزوں کا استعمال چند شرائط کے ساتھ جائز ہو جاتا ہے۔

حاجت:

کے معنی یہ ہے کہ اگر وہ ممنوعہ چیز کو استعمال نہ کرے تو وہ ہلاک تو نہیں ہوگا مگر مشقت اور تکلیف شدید ہوگی یہ صورت اضطرار کی نہیں اسلئے اس کے واسطے روزے نماز طہارت وغیرہ کے بہت سے احکام میں رعایت اور سہولتیں تو دی گئی ہیں گزرا یہی حالت میں حرام چیزیں نفس قرآنی کے تحت حلال نہیں ہوگی۔

منفعت:

یہ ہے کہ کسی چیز کے استعمال کرنے سے اس کے بدن کو فائدہ پہنچے گا لیکن نہ کرنے سے کوئی سخت تکلیف یا ہلاکت کا خطرہ نہیں جیسے عمدہ قسم کے کھانے اور مقوی غذائیں اس حالت کے لیے نہ کوئی حرام حلال ہوتا ہے نہ روزے کا افطار جائز ہوتا ہے مباح اور جائز

طریقوں سے یہ چیزیں حاصل ہو سکیں تو استعمال کریں اور نہ حاصل ہو سکیں تو صبر کریں۔

زیانت:

جس سے بدن کی کوئی خاص تقویت بھی نہیں محض تفریح خواہش ہے ظاہر ہے اس کام کے لیے کسی ناجائز چیز کے جائز ہونے کا سوال ہی پیدا نہیں ہوتا۔

فضول:

وہ ہے جو زینت مباح کے دائرہ سے بھی آگے محض ہوس ہو اس کا حکم بھی ظاہر ہے کہ اس کے لیے احکام میں کوئی رعایت ہونے کے بجائے اس فضول کی مخالفت احادیث صحیحہ میں وارد ہے۔ جس میں جان کا خطرہ یقینی نہ ہو وہ ضرورت اور اضطرار میں داخل نہیں بلکہ حاجت میں داخل ہے خطرہ جان کا یقینی ہونا بھی قرآن کریم ہی کے الفاظ سے ثابت ہے جن مواقع میں قرآن نے حرام اشیاء کے استعمال کی اجازت دی ہے وہ ایسے ہی ہے جن میں ہلاکت کا خطرہ یقینی ہے جس صورت میں ہلاکت جان کا خطرہ یقینی نہ ہو اگرچہ خوف کسی درجہ میں ہو وہ بھی حالت اضطرار نہیں مثلاً ایک شخص کسی کو قتل کی دھمکی دیتا ہے اور ارادہ بھی کر لیتا ہے مگر صرف اتنی بات سے یہ شخص مضطر نہ کہلائے گا جب تک کہ حالات و اسباب قتل ایسے نہ ہو جائیں جن سے بچ کر کھلنا ممکن نہ ہو مثلاً قاتل کے پاس آلات قتل موجود ہیں یہ شخص تنہا ہے کسی دوسرے کی امداد کا احتمال نہیں اور خود اپنی طاقت سے اس کا مقابلہ کرنے کی اپنی جان بچا نہیں سکتا تو یہ شخص شرعاً مضطر کہلائے گا جس کے لیے کلمہ کفر زبان سے کہہ دینے کی یا کسی حرام چیز کے استعمال کی اجازت قرآن کریم نے دی ہے دشمن کے ذریعے جان کا خطرہ تو ہر شخص محسوس کر سکتا ہے لیکن اشیاء کے سبب سے جان کا خطرہ ہے یا نہیں اس میں ہر شخص کا فیصلہ معتبر نہ ہوگا بلکہ کسی ماہر فن یا معتد حکیم یا ڈاکٹر کا فیصلہ معلوم کرنا چاہیے قرآن ہی کے الفاظ سے یہ بھی مستفاد ہے کہ حرام اشیاء کا استعمال اس صورت میں جائز ہے جب کہ یہ بھی یقین ہو کہ اس حرام چیز کے استعمال سے جان بچ سکتی ہے اور حرام کے علاوہ اس کے لیے کوئی دوسری دوا مفید یا موجود نہیں ہے جیسے بھوکے پیاسے مضطر کو یہ یقین ہوتا ہے کہ حرام لقمہ کھانے یا ناپاک پانی گھونٹ پینے سے جان بچ جائے گی تو جس صورت میں حرام کے سوا کوئی دوا بھی ایسی موجود نہ ہو تو ایسی صورت میں استعمال حرام جائز ہوگا اس اضطراری حالت میں بھی بعض صورتیں مستثنیٰ ہیں مثلاً ایک شخص کسی کو مجبور کر لے کہ تم فلاں آدمی کو قتل کر دو ورنہ میں تمہیں قتل کرتا ہوں تو حالت اگرچہ اضطراری کی ہے مگر ایسے مضطر کیلئے اپنی جان بچانے کے لیے دوسرے کی جان لینا حلال نہیں کیونکہ دونوں کی جان یکساں محترم ہے البتہ اگر دوسرے شخص کے مال ہلاک کرنے پر کسی کو مجبور کیا جائے تو مال غیر کو ضائع کر کے اپنی جان بچانا جائز ہے کیونکہ مال کا بدلہ بذریعہ ضمان ہو سکتا ہے۔

ان المسلم لا یحل لہ ان یقی روحہ بروح من ہو مثله فی الحرمة کما لو اکره بو عید القتل

علی ان یقتل مسلماً (شرح السیر الکبیر ج ۱ ص ۲۶۹)

اضطرار کی حالت میں کسی حرام چیز کے استعمال کی تین شرطیں ہیں:

- (۱) آدمی کی حالت واقعتاً ایسی ہو کہ حرام چیز کے استعمال نہ کرنے سے موت کا خطرہ ہو۔
- (۲) یہ خطرہ محض وہی نہ ہو بلکہ کسی معتمد حکیم یا تجربہ کار ڈاکٹر کے کہنے کی بنا پر یقینی ہو اور کسی حلال چیز سے علاج ممکن نہ ہو۔
- (۳) اس حرام چیز سے زندگی کا فحج جانا بھی کسی معتمد حکیم یا مستند ڈاکٹر کی رائے میں عادتاً یقینی ہو ان تینوں شرطوں کے ساتھ فقہاء کرام حرام اشیاء کے استعمال کا اجازت دیتے ہیں۔

ایجوز للعلیل شر ب الدم و البول و اکل المیتة للتداوی اذا أخبره طبیب ان مشفاه فیہ ولم یجد فی المباح ما یقوم مقامه وان قال الطبیب یتعجل شفاء فیہ . وجہان . (در مختار ج ۳ ص ۲۹۸)

اور اگر جان کا خطرہ نہیں مگر بیماری اور تکلیف شدید ہے حرام ناجائز دوا وغیرہ کے استعمال سے یہ تکلیف دور ہو سکتی ہے اس کو حاجت سے تعبیر کیا ہے اس صورت میں حرام اور نجس دوا کا استعمال جائز ہے یا نہیں چونکہ اس کا حکم صراحتاً قرآن میں مذکور نہیں اس لئے فقہاء امت کا اس میں اختلاف ہے بعض حضرات کے نزدیک جائز نہیں جمہور فقہاء مذکورہ بالا شرط کے ساتھ اس کی اجازت دیتے ہیں یعنی کسی معتمد ڈاکٹر یا حکیم کی رائے میں اس کے علاوہ کوئی علاج نہ ہو اور اس حرام چیز سے شفاء حاصل ہونے کا پورا وثوق ہو اور بعض اوقات قواعد اور اصول میں بہت زیادہ وسعت پائی جاتی ہے بلکہ عام اور ضرورت شدیدہ کی وجہ سے تیسرا علی الناس اور دفعا للحرج قول ضعیف یا مذہب غیر پر فتویٰ دینا واجب ہوتا جاتا ہے۔ قال العلامة الشامی ولہذا قالوا فی شروط الاجتہاد انہ لابد فیہ من معرفة عادات الناس فکثیر من الاحکام تختلف باختلاف الزمان لغير عرف اہلہ ولحدوث ضرورة او فساد اہل الزمان بحیث لو بقی الحکم علی ما کان علیہ او لا للزم منه المشقة و الضرر بالناس ولخالف قواعد الشریعیة المنبئیة علی التخیف و التیسیر و دفع الضرر و الفساد لبقاء العالم علی اتم نظام و احسن احکام (نشر العرف ص ۲۵)

لیکن یہ حقیقت بھی پیش نظر رہے کہ فقہائے کرام نے ضرورت شدیدہ اور حالت اضطرار میں بھی ان قواعد و ضوابط پر علی الاطلاق اور بلا استثناء عمل کرنے کی اجازت نہیں دی بلکہ سد فتنہ، دفع مفسدہ اور دیگر مصلحتوں کی وجہ سے متعدد حدود و قیود کو ملحوظ رکھتے ہوئے قول ضعیف اور اوسع پر عمل کرنے کی رخصت دی ہے لہذا کسی مسئلہ میں ان قواعد عامہ کی رو سے جواز کے پہلو کو اختیار کرتے وقت دوسرے رخ اور فقہاء کرام کی تصریحات سے صرف نظر کرنا مناسب نہیں ہے اور یہ امر محقق ہے کہ یہ قواعد فقہیہ کلیہ نہیں بلکہ اکثر یہ ہیں۔ قال العلامة ابن نجیم فی الفوائد الزینیہ "لا یحل الافتاء من القواعد والضوابط وانما المفتی حکایة النقل الصریح کما صرحوا بہ (انتہی) وقال ایضا ان المقرر فی المذاهب الاربعة ان قواعد الفقه اکثریة لا کلیة انتہی نقلہ (البیروی) (شرح معقود رسم السنہ ۲۸)

نیز یہ اصل بھی مسلم ہے کہ نص صریح کے مقابلے میں قواعد شرعیہ عامہ معتبر نہیں جیسا کہ علامہ شامیؒ نے فرمایا: "المفہوم حجة علی ما قررناہ اذا لم یخالف صریحا فان الصریح مقدم علی المفہوم کما صرح بہ الطرطوسی وغیرہ ونکرہ الاصولیون فی ترجیح الادلة فان القائلین باعتبار المفہوم فی الادلة الشرعیة انما یعتبرونہ اذا لم یأت صریح بخلافہ فیقدم الصریح ویلغی المفہوم واللہ تعالیٰ اعلم۔ (شرح عقود ص ۳۸)

آج کل سرجری کی حیرت انگیز ترقیات نے اس معاملے میں عجیب کمال کیا ہے کہ ایک انسان کے عضو سے دوسرے بیمار یا معذور انسان کی تکلیف دور کر کے علاج معالجہ کا بظاہر ایک مفید باب کھول دیا ہے لیکن ہر فائدے کی چیز کو مفید اسی وقت کہا جاتا ہے جب اس کے پیچھے فائدے زیادہ اور نقصان کم ہوں شخصی یا قومی مضرتیں نہ ہوں ورنہ بہت سے حرام کاموں میں بھی تھوڑے بہت فائدے ضرور ہوتے ہیں ان میں مثلاً، شراب، سود خوری، قمار وغیرہ میں نقصانات زیادہ اور قوی ہیں اس لئے باتفاق عقلائے دنیا ان چیزوں کو مفید نہیں کہتے۔

انسانی اعضاء کو پوند کرنے کی مختلف صورتیں:

(۱) ایک صورت جو زمانہ قدیم سے جاری ہے وہ یہ ہے کہ انسان کے عضو کے بدل کو جمادات یا نباتات وغیرہ سے تلاش کیا جائے اور فنی مہارت کے ذریعہ سے اس کو کارآمد بنایا جائے جیسے مصنوعی دانت مصنوعی آلہ سماعت وغیرہ کہ زمانہ قدیم سے اس کا رواج ہے اور حال میں بھی سائنسی ترقیات نے اس کو بہت آگے تک بڑھا دیا ہے اس طرح کے مصنوعی اعضاء صحابہ اکرام رضوان اللہ تعالیٰ علیہ اجمعین نے رسول اللہ صلی اللہ علیہ وسلم کی اجازت سے استعمال کیا بھی ہے حضرت عرفہ بن اسعد صحابی رضی اللہ تعالیٰ عنہ کی ناک کو فو اور بصرہ کے درمیان جنگ کلاب میں کٹ گئی تھی انہوں نے چاندی کی ناک بنا کر لگائی اس میں بدبو پیدا ہو گئی رسول اللہ صلی اللہ علیہ وسلم نے اس کو سونے کی ناک لگوانے کا حکم دیا (ابوداؤد، ترمذی، مسند احمد)

(۲) دوسری صورت یہ ہے کہ حیوانات کے اعضاء سے کام لیا جائے یہ بھی قدیم زمانہ سے جاری تھا اور حال میں طبی تحقیقات اور سرجری نے اس میں نئے نئے انکشافات کئے ہیں اگر ماہرین فن حضرات اس طرف پوری توجہ دیں تو اس معاملے میں بہت سے نئے انکشافات اور زیادہ مفید اور کامیاب معالجات ہو سکتے ہیں۔

(۳) تیسری صورت انسانی اعضاء دوسرے انسان کے علاج کی ہے جس کا سوال اس وقت پیش نظر ہے اس کے بلاشبہ بہت سے فوائد ہیں جن کا مشاہدہ ہوتا ہے کہ مثلاً ایک نابینا انسان دوسرے مردہ انسان کی آنکھیں لگا کر بیٹا کر دیا گیا لیکن اس کیساتھ اس کے بہت سے مضمر پہلوں بھی ہیں جو پوری انسانیت کے لئے تباہی کا راستہ بن سکتے ہیں اس لیے اس سلسلہ کو ریسرچ اور تحقیقات کے ذریعہ سے پہلے ان کے مضرتوں پر نظر کرنا ضروری ہے جن کی تفصیل کچھ یوں ہے۔

(۱) حق تعالیٰ شانہ نے دنیا کی تمام کائنات کو فائدے اور استعمال کے لئے بنایا ہے اور انسان کو پوری مخلوق اور ساری کائنات کا

مخدوم اور استعمال کرنے والا بنایا ہے۔

آیت قرآنی: ولقد کرمنا بنی آدم اور خلق لکم ما فی الارض جمیعاً اس امر کی شاہد ہے اور زمین کی تمام مخلوقات، معدنیات، نباتات حیوانات، کو انسان اپنے فائدے کے لئے استعمال کرتا ہے اس فائدے کے لئے ان چیزوں کو کانٹ چھانٹ کر کے کوٹ پیس کر کے بلکہ جلا کر اور کیمیائی طریقوں سے استعمال کرتا ہے صرف حیوانات میں تکریم روح پر کچھ پابندیاں لگائی ہیں۔ ان پابندیوں کے دائرے میں انسان جانور کے تمام اعضاء ہڈی چمڑے بال وغیرہ کو اپنے مختلف قسم کے کاموں میں لگاتا ہے۔

اگر انسان کیساتھ بھی یہی معاملہ ہو کہ کھال اور بال اور اعضاء کو قطع و برید کر کے استعمال کیا جائے تو یہ انسانی شرافت و تکریم کے بالکل منافی ہے اور اسی لئے انسانی اعضاء کی خرید و فروخت اور کاٹ تراش کر استعمال کو سنگین جرم اور حرام قرار دیا ہے دنیا کے ہر دور میں عقلاء و حکماء نے اس فیصلہ کو تسلیم کیا ہے اور تمام انبیاء علیہم الصلوٰۃ والسلام کی مختلف شریعتوں کا بھی اس پر اتفاق رہا ہے مسیحی دنیا جو آج کل ان چیزوں میں پیش پیش نظر آتی ہے اس کا بھی اصل مذہب یہی ہے اسلام نے ایک انسان کے اعضاء دوسرے انسان کے لئے استعمال کرنا اس کی رضامندی اور اجازت کیساتھ بھی جائز نہیں رکھا اور نہ کسی انسان کو یہ حق دیا ہے کہ وہ کوئی اپنا جز دوسرے کو معاوضہ پر دے یا بلا معاوضہ دیدے۔

(ب) انسان کو جو حق تعالیٰ شانہ نے اپنی قدرت کاملہ کا خاص مظہر بنایا ہے اور اس کے بدن میں بولنے دیکھنے سننے سمجھنے وغیرہ کے لئے ایسی خود کار مشینیں لگا دی ہیں کہ سانس جدید و قدیم ملکر بھی اس کا کوئی حصہ نہیں بنا سکتے انسان کا وجود درحقیقت ایک چلتی پھرتی فیکٹری ہے جس میں سینکڑوں نازک مشینیں کام کر رہی ہیں یہ سب مشینیں ان کے پیدا کرنے والے انسان کو ودیعت و امانت کے طور پر دی ہیں اس کو ان چیزوں کا مالک نہیں بنایا البتہ امانت کے طور پر دینے والے کریم مولانا نے ان سرکاری مشینوں کے استعمال کی ایسی آزادانہ طاقت و اجازت دیدی ہے کہ اس سے اسکو یہ دھوکہ لگ جاتا ہے کہ میں اپنی جان اور اپنے اعضاء کا خود مالک ہوں مگر حقیقت حال یہ نہیں اسی وجہ سے انسان کے لئے خود کشی کرنا حرام ہے اسی طرح اپنا کوئی عضو کسی دوسرے کو رضا کارانہ طور پر بلا معاوضہ دینا بھی حرام ہے فقہاء رحمہم اللہ تعالیٰ نے قرآن و سنت کی واضح نصوص کی بنا پر فرمایا ہے کہ جو شخص بھوک پیاس سے مر رہا ہے اس کے لئے مردار اور ناجائز چیزوں کا کھانا پینا بھی بقدر ضرورت جائز ہو جاتا ہے مگر یہ بات اس وقت بھی جائز نہیں ہوتی کہ کسی دوسرے زندہ انسان کا گوشت کھالے اور نہ کسی انسان کے لئے جائز ہے کہ وہ اپنا گوشت یا اپنا کوئی عضو کسی دوسرے کے لئے بخش دے کیونکہ خرید و فروخت یا ہدیہ اپنی ملک میں سے ہو سکتا ہے اور روح انسانی اور اعضاء انسانی اس کی ملکیت نہیں ہے جو وہ کسی دوسرے کو دے سکے۔

(ج) آج کل ڈاکٹری اور سرجری کی نئی ترقیات نے فنی طور پر بلاشبہ اپنے کمال کا مظاہرہ کیا ہے ایک انسان کی آنکھیں دوسرے انسان کے چہرہ میں پیوست کر کے اس کو پینا کر دکھایا ایک انسان کا گردہ پتہ پھینڈے دوسرے مریض انسان کے جسم میں لگا کر اس

تندرست کر دینے کا کرشمہ دکھایا اور اپنی وسعت کے مطابق مہنتوں کے دفاع کی کوشش کی گئی شریعت مطہرہ کے فیصلوں اور احکامات میں جو دور رس نتائج اور مضمرات ہوتے ہیں وہاں تک انسانی عقل کی رسائی ممکن ہی نہیں چنانچہ حالات و واقعات نے یہ ثابت کر کے دکھایا کہ انسانی اعضاء کی خرید و فروخت عام ہو کر بکاؤ مال بن چکا ہے۔

لہذا انسانی اعضاء کے بارے میں فقہاء کی واضح تصریحات اور نصوص کی بنیاد پر کسی کے عضو کو کاٹ کر دوسرے کے جسم میں لگانا قطعاً جائز نہیں ہے قبل ازیں کہ تریق اعضاء کے جواز کے لئے پیش کردہ دلائل اور وجوہ ترجیح پر بحث کی جائے پیوند کاری کی حقیقت اور اس کے شرعی حکم کی وضاحت ضروری ہے اس کی تفصیل یہ ہے کہ تریق اعضاء بظاہر تدوی کے قبیل سے ہے لیکن اگر بنظر غائر دیکھا جائے تو تدوی اور پیوند کاری میں واضح فرق ہے کیونکہ تدوی بالحرام میں فقہاء کرام تمام ان اشیاء کی اجازت دے چکے ہیں جو نجس اور قابل احترام نہیں جیسے خون، شراب خنزیر، پیشاب اور میتہ لیکن کسی بھی امام یا مستند فقیہ کی عبارت میں ایسے عضو کی اجازت کا ذکر تک نہیں جو قابل احترام ہیں جیسے آنکھ ناک وغیرہ باوجود اس کے کہ اکل فرض ہے۔ لہذا پیوند کاری کو تدوی بالحرام پر قیاس کرنا سراسر غلط ہے۔ کیونکہ پیوند کاری میں صرف قابل احترام اعضاء کا استعمال ہوتا ہے۔

ثانیاً:

یہ مختصہ کی حالت میں ماکولات کے استعمال میں شیعہ متیقن ہے جب کہ تدوی میں شفا یابی یقینی نہیں ہے پیوند کاری صورتہ تدوی کے باب سے ہے نہ کہ حقیقہ جیسا کہ بیان ہو چکا ہے بنا بریں اگر کسی مریض نے شدید بیماری میں بھی علاج نہ کروایا اور فوت ہو گیا تو آخر شمار نہ ہوگا لیکن اگر کسی شخص نے بھوک میں کھانے کی اشیاء (اگرچہ محرّمات مثلاً شراب، میتہ، لحم خنزیر، دم مسفوح وغیرہ ہوں) نہ کھایا ہو اور بھوک کی وجہ سے مر گیا تو گنہگار ہوگا۔

عن جا بر رضی اللہ تعالیٰ عنہ عن رسول اللہ صلی اللہ علیہ وسلم انه قال لكل داء دواء فاذا اصيب دواء اصيب دواء البراء باذن اللہ تعالیٰ قال النووی فی هذا الحدیث اشارة الى استحباب الدواء وهو مذہب اصحابنا وجمهور السلف وامة الخلف "شرح الصیحح للمسلم ص ۲۲۰ ج ۲" والرجل استطلق بطنه اور مدت عینا فلم یعالج حتی اضعف واضناہ ومات منه لائم علیہ عالمگیری ص ۲۲۰ ج ۲ (الاکل) للغذا والشرب للعطش ولومن حرام اومیتة او مال غیرہ وان ضمنہ (فرض) یتأب علیہ بحکم الحدیث.

فان ترک الاکل والشرب حتی هلك فقد عصی لانه القاء النفس الى التهلكة وانه منہی عنه فی محکم

التنزیل، (ردالمحتار ص ۵۰۹ ج ۹)

وفی العالمگیری یہ فرق و بین ماذا جاع ولم یاکل مع القدرة حتی مات حیث یأثم (ص ۳۳۰ ج ۵)

والفرق ان الاکل مقدرة قوتة مشبع بیقین فكان ترکہ اہلاکا ولا کذاک المعالجه والتداوی کذا فی الظہیریة

بخلاف من امتنع عن التداوی حتی مات اذ لا یتیقن بان یشفیہ کما فی الملتقی وشرحہ (رد المحتار ص ۵۵۹ ج ۹) (۲) بھوک اور پیاس کی انتہائی حالت میں محرّمات کا استعمال نصوص فقہیہ کی رو سے ضروری اور فرض ہے جیسا کہ ابھی گزرا جبکہ تداوی بالمحرّمات ظاہر مذہب کے مطابق حالت اضطرار میں بھی ممنوع ہے البتہ مفتی بہ رخصت کا قول ہے لہذا اضطرار کی حالت میں قول ثانی کے اعتبار سے شراب اور میوہ وغیرہ کے استعمال کی گنجائش معلوم ہوتی ہے لیکن تریح اعضاء کو تداوی پر قیاس نہیں کیا جاسکتا جیسا کہ پہلے بیان ہو چکا ہے۔

اختلف فی التداوی بالمحرّم فظاھر المذہب المنع کما فی رضاع البحر ولكن نقل المصنف ثمه وهناعن الحاوی قیل یرخص اذا علم فیہ الشفاء ولم یعلم دواء آخر کما رخص فی الخمر للعطشان وعلیہ الفتوی (الرد المحتار قبیل فصل البئر ص ۱۹۳ ج ۱)

ذکر کردہ تفصیل کی روشنی میں یہ امر واضح ہو چکا ہے کہ تریح اعضاء جو کہ بظاہر تداوی کا جدید طریقہ معلوم ہوتا ہے (حالانکہ فی الواقع ایسا نہیں ہے) اپنی حقیقت تاثیر اور حکم کے اعتبار سے بالکل مختلف ہے لہذا اول الذکر (پیوند کاری) کو موخر الذکر (اکل) پر قیاس نہیں کیا جاسکتا مزید برآں اگر ہماری بحث حالت اضطرار میں اکل لحم انسانی کے لئے قول شوافع کو اختیار کرنے کے بارے میں ہوتی تب بھی سوال میں ذکر کردہ وجوہات کو قول ضعیف کے لئے وجہ ترجیح نہیں بنایا جاسکتا تھا چہ جائیکہ پیوند کاری کے باب میں (جو کہ تداوی سے بالکل مختلف ہے) مرجحات ضعیفہ مشہورہ کا سہارا لیا جائے اور یہ امر مسلم ہے کہ مخصوص میں محرّمات مثلاً شراب میوہ لحم خنزیر دم مسفوح وغیرہ کا استعمال کرنا نہ صرف مباح ہے بلکہ فرض ہو جاتا ہے لیکن انہی اشیاء میں جمہور فقہاء نے اضطراری حالت کے باوجود لحم انسانی کو مستحبی قرار دیا ہے جب کہ شوافع نے لحم انبیاء کا استثناء کیا ہے یعنی جمہور علماء نے لحم میت کو اضطراری کی انتہائی حالت میں بھی بطور اکل استعمال کرنے کی اجازت نہیں دی ہے گویا ان کے نزدیک بھی احترام میت کچھ ناگزیر مصلحتوں کی بنا پر چند مخصوص صورتوں کے علاوہ نفس محترم سے اولیٰ ہے۔

وحرم مالک اکل لحم الانسان فی حالة الضرورة ولو كان مهدرا فمن جاع حتى اوشك ان يهلك ولم يجد الا مهدر فليس له ان ياكل من لحمه ما يسد جوعه سواء كان المهذريا او ميتا وهذا هو الراى الراجح فی مذہب ابی حنیفہ (التشريع، ص ۵۷۸ ج ۱)

واتفق ائمة المذہب علی انه لا یباح قتل انسان مسلم او کافر معصوم او اتلاف عضو منه لضرورة الاکل لانه مثله فلا یجوز ان یبقی نفسه باتلا فہ فلا یباح اذا الانسان الحی کما لا یباح الاکل من الانسان الميت عند الجمهور. اجاز الشافعیة اکل آدمی میت اذا لم یجد میتہ غیرہ لا اذا کان الميت نیبا فانه لا یجوز الاکل منه قطعاً (الفقه الاسلامی ص ۵۲۱ ج ۵)

پس جب حالت اضطرار میں لحم انسانی کھانا جائز نہیں تو زیر بحث تدوی کے (اگر بالفرض بیوند کاری کو نوع مان لیا جائے) لحم انسانی اور اس پر مستزاد اعضاء ریسہ کا استعمال کیونکر روا ہو سکتا ہے حالانکہ اکل اور تدوی میں واضح فرق ہے جیسا کہ پہلے بیان ہو چکا ہے مزید برآں حالت اضطرار میں اکل کے جواز کے لئے قول شوافع موجود ہے لیکن تدوی بالحرمت کے باب میں جیسا کہ پہلے گزرا انسانی اعضاء کے استعمال کی کوئی روایت نہ مل سکی بلکہ شوافع کے نزدیک بھی (باوجود اس کے کہ انہوں نے انسانی لحم کو کھانے کی اجازت دی ہے) کسی دوسرے شخص کی عضو کی بیوند کاری جائز نہیں۔

وإذا كسر للمرأة عظم فطار فلا يجوز أن ترفعه إلا بعظم مايو كل لحمه ذكيا وان رقع عظمه بعظم ميتة لا يوكل لحمه أو عظم انسان فهو كالميتة فعليه قلعه وعادة كل صلاة صلاحا عليه فان لم يقلعه اجبره السلطان على قلعه (کتاب الام ص ۴۶ ج ۱) لہذا بیوند کاری میں ان کا قول دلیل نہیں بن سکتا۔

نیز اکل کے لئے لحم میت کھانے میں کوئی خطرہ نہیں اس کے باوجود جب اس کے لئے لحم انسانی کی اجازت نہیں ہے تو بیوند کاری کے بارے میں جو بظاہر تدوی سے متعلق ہے کس طرح گنجائش ہو سکتی ہے۔ حالانکہ اس میں دینے والے کو کئی قسم کے خطرات پیش آ سکتے ہیں بلکہ جان بھی جاسکتی ہے اسی لئے ڈاکٹر براءت نامہ پہلے ہی لکھوا لیتے ہیں حاصل یہ کہ تزییع اعضاء کو لحم میت کے کھانے پر قیاس کرنا درست نہیں ہے چہ جائیکہ اکل کے باب میں اور وارد شدہ مرجوح اور ضعیف روایت کو بنیاد بنا کر بیوند کاری کے جواز کی راہ نکالی جائے اور جہاں تک عرف عام اور ضرورت شدیدہ کے ذریعے شوافع کے قول کو ترجیح دینے کا تعلق ہے وہ بھی محل نظر ہے نیز اس امر کا ادعاء کہ "اجراء کے جواز پر استدلال کرنا درست معلوم نہیں ہوتا۔ اور یہ کہنا کہ اعضاء کی بیوند کاری کا رواج یعنی عرف میں عام ہو گیا ہے لہذا یہ تعارف قول شوافع کے لئے وجہ ترجیح بن سکتا ہے کئی وجوہ سے صحیح نہیں ہے۔

اول

تدوی کے اس طریق کے شیوع پر عرف عام کی تعریف صادق نہیں آتی وفسی شرح الاشباہ للیبیری عن المستصفي العدة والعرف ما استقرا في النفوس من جهة العقول وتلقته الطباع السليمة بالقبول "یعنی کسی امر پر عرف عام کا حکم لگانے کے لئے صرف اس کا عموم اور شیوع ہی کافی نہیں بلکہ طبائع سلیمہ کی طرف تلقی بالقبول بھی ضروری ہے حالانکہ زیر بحث مسئلہ عدم جواز پر جمہور علمائے کرام اور تقریباً تمام مفتیان عظام کا اتفاق ہے نیز حکیم الامت مجدد ملت حضرت تھانویؒ تعامل اور عرف کے قابل قبول ہونے کے لئے علمائے کرام کے نکیر نہ کرنے کی شرط لگاتے ہیں۔

قال في نور الانوار وتعامل الناس ملحق بالاجماع وفيه اجماع من بعد هم اي بعد الصحابة من اهل كل عصر۔ اس سے معلوم ہوا کہ تعامل بھی مثل اجماع کسی عصر کے ساتھ خاص نہیں البتہ اجماع کا جو رکن ہے وہی اس میں بھی ہونا ضروری ہے یعنی

اس وقت کے علما اس پر نکیر نہ رکھتے ہوں (امداد الفتاوی ص ۳۲ ج ۳)

ثانی

یہ اکل لحم انسانی ان امور میں سے نہیں ہے جن کے عدم جواز کی بنیاد مجتہدین اور فقہاء نے اپنے زمانے کے عرف پر رکھی ہو لہذا تغیر زمان کی وجہ سے حکم مختلف نہیں ہوگا کیونکہ جمہور علماء نے لحم انسانی کی ممانعت درج ذیل نصوص شرعیہ (ولقد کرّمنا بنی آدم الایة) کسر عظم المیت ککسر ہ حیا (سنن ابی داؤد) موطا امام مالک مشکوٰۃ المصابیح ایذاء المومن فی موتہ کا ایذا تہ فی حیا تہ (مصنف ابن ابی شیبہ بحوالہ او جز المسالك) لہذا انسان جیسے پہلے کرّم تھا اب بھی اسی طرح قابل احترام ہے زمانے کے تغیر و اختلاف کی وجہ سے انسانی عزت و کرم کا معیار تبدیل نہیں ہو سکتا۔

وکان محمد بن فضل یقول السرة الی موضع نبات الشعر من العانة لیست بعورة لتعامل العمال فی الابداء عن ذالک الموضع عند الاتزارو فی النزاع عن العادة الظاهرة نوع حرج و هذاضعیف وبعید لان التعامل بخلاف النص لا یتعتبر و فی الاشباه ایضاً الفائدة الثالثة المشقة والحر ج انما یتبران فی موضع لانص فیہ و امامع النص بخلافہ فلا فلذا قال ابو حنیفہ و محمد بحرمة رعى حشیش الحرم و قطع الا ذخر و جوز ابو یوسف رعیه للحرج و رد علیہ بما ذکرنا ای من ان الحرج انما یتعتبر فی موضع لانص فیہ ذکرہ الزیلعی فی جنایات الاحرام الخ (نشر العرف ص ۱۱۵)

اس عبارت کے ذیل میں علامہ شامی فرماتے ہیں

وان لم یخالفہ من کل وجہ بان ورد الدلیل عاماً والعرف خالفہ فی بعض افرادہ... فان العرف معتبر ان کان عاماً۔ یعنی اگر نص شرعی عام ہو یا معلول بعلت عامہ ہو تو حرج شدید اور ضرورت کے پیش نظر عام اس کے لئے مخصوص بن جاتا ہے لیکن مقدم الذکر نصوص شرعیہ میں فقہاء کی تصریحات ہوتے ہوئے یہ تاویلات مفید مدعی نہیں،

(۳) نیز یہ عرف عام کا تحقق بھی نہیں ہے کیونکہ ترتیب اعضا کے عمل میں دو فریق ہیں اول کے پیش نظر اپنی غرض ہے لیکن فریق ثانی اس سے عموماً گریز کرتا ہے لہذا یہ عرف عام نہیں عرف مشترک ہے عرف مشترک سے نصوص شرعیہ اور فقہیہ میں تخصیص نہیں ہو سکتی اور نہ یہ عرف شرعاً حجت بن سکتا ہے۔

والعرف المشترك لا یصح الرجوع الیہ مع التردد ثم نقل عن المستصفی ایضاً ما نصہ ولا یصلح لانہ لما کان مشترکاً صاراً متعارضاً (فقولہ) التعامل العام یشتمل العام مطلقاً فی جمیع البلاد والعام المقید ای فی بلدة واحدة فکل منها لا یکون عام تبنی الاحکام علیہ حتی یکون شائعاً مستفیضاً بین جمیع اہلہ اما لو کان مشترکاً فلا ینبئ علیہ الحکم للتردد الخ (نشر العرف ص ۱۳۸)

(۴) جس عرف میں مفاسد ہوں وہ ممنوع اور ناقابل اعتبار ہیں و امام مسئلہ زیادہ السنجات فان کان المراد بہا ان

كل احد من اهل تلك البدۃ يزيده في سنجته ما اراد فالمنع منه ظاهر وان كان المراد ان يتفقوا على زيادة خاصة فوجه المنع والله اعلم انه يلزم منه الجهالة والتغريب اذا اشتروا بهامن رجل غريب يظنها على عادة بقية البلاد (نشر العرف ۱۱۹)

اور پیوند کاری کے مفاسد و مضار ظاہر و باہر ہیں، نیز ابتلاء عام اور ضرورت شدیدہ کی وجہ سے اکل کے باب میں بھی قول شوافع کو ترجیح نہیں دی جاسکتی کیونکہ کہ جمہور علماء کی طرف سے بھی ممانعت اور عدم جواز کا قول ضرورت اور اضطرار کی صورت میں ہے۔ قول ضعیف اور مرجوح روایت پر عمل یا مذہب غیر کی طرف رجوع اس وقت کیا جاسکتا ہے جب مذہب احناف یا قول راجح کی بنا عام حالات کے اعتبار سے ہو جیسا کہ اس باب سے متعلق مسائل واضح ہیں جب کہ یہاں یہ صورت حال حاصل نہیں اگر بالفرض تریق الخ۔ اعضاء کو اکل کے مساوی بھی قرار دیا جائے تب بھی ذکر کردہ وجوہات پیوند کاری کے عرف کے بطلان اور اس کے رجحان کے لئے پیش کردہ ممکنہ مرجحات کے غیر معتبر ہونے کے لئے کافی ہے۔ باقی کفایت المفتی کی عبارت کہ اجزائے انسانی کے استعمال کی وہ صورت جو کہ مستلزم اہانت نہ ہو جائز ہے کو مطلوبہ معنی کے لئے ہرگز متبدل نہیں بنایا جاسکتا۔

قبل ازیں کہ اسکی وجوہات بیان کی جائیں کفایت المفتی کی بحوالہ عبارت بعینہ نقل کی جاتی ہے، 'یہ شبہ کہ انسان کے اعضاء کا استعمال ناجائز ہے اس لئے وارد نہ ہونا چاہیے کہ استعمال کی جو صورت مستلزم اہانت ہو وہ ناجائز ہے اور جس میں اہانت نہ ہو تو بضرورت وہ استعمال ناجائز نہیں جیسے رسول اللہ صلی اللہ علیہ وسلم کے موئے مبارک پانی میں دھو کر پانی مریض پر چھڑکا یا پلایا جاتا تھا' (ص ۱۳۳ کفایت المفتی ج ۹)

یہ امر بدیہی ہے کہ میت کا سینہ چاک کرنا اور اس کے اعضاء گردے وغیرہ نکالنا اس کی توہین اور بے حرمتی ہے اگرچہ کسی بھی غرض سے ہو کیونکہ یہ ابتذال ہے اور فقہاء نے نفس ابتذال ہی کو توہین قرار دیا ہے۔

قال فی الہدایہ لا یجوز بیع شعور الانسان ولا الانتفاع بہ لان الادمی مکرم لا مبتذل فلا یجوز ان یکون شئی من اجزائه مہانا مبتذلا (ہدایہ ص ۳۹)

وفی العنایۃ شرح الہدایہ و جلد الادمی لکرامتہ لئلا یتجاسر الناس علی من کرمہ اللہ بابتذال

اجزائہ قال ابن الہمام فی توضیح بعض المسائل ان الاتفاق علی ان حرمة المسلم میتا کحل متہ حیاءہ نیز ذکر کردہ عبارت کو پیوند کاری کے جواز کے لئے بطور استدلال پیش کرنا اور اجزاء سے اعضاء مراد لینا متعدد وجوہات سے درست نہیں ہے۔

- (۱) حضرت مفتی کفایت اللہ صاحب نور اللہ مرقدہ کا جواب انسانی خون کے انتقال سے متعلق استفسار کے بارے میں ہے۔
- (۲) اگلے اپنے مدعی کی تائید میں ذکر کردہ مشہہ بہ سے یہ امر واضح ہوتا ہے کہ انسانی اجزاء کا بایں طور استعمال کہ جس سے

انگی عزت و تکریم مزید بڑھ جائے جائز ہے۔

(۳) حضرت مفتی صاحب نے دلیل کے طور پر انسانی دودھ کے استعمال کے جواز کا جزئیہ نقل فرمایا انہوں نے متذکرہ مسئلہ میں مریض کے لئے حالت اضطرار میں بھی کسی شخص کے جسم سے بدون اسکی اصلاح بدن کے انتقال خون کو جائز قرار نہیں دیا، چہ جائیکہ ان کی عبارت کو انسانی اعضاء کے انتقال اور ان کی قطع و برید کے لئے دلیل بنایا جائے چنانچہ مذکورہ بالا عبارت کے ذیل میں ص ۱۳۴ پر قطر ازیں ہے، واضح رہے کہ یہ حکم اس صورت میں ہے کہ انسان کے بدن سے نکلا ہوا خون دستیاب ہو جائے اور وہ اس کام میں لایا جاسکتا ہو لیکن کسی مریض کے لئے کسی انسان کا خون نکالنا بغیر اس کی اصلاح کے لئے نکالا جائے درست نہیں ہے، مفتی محمد کفایت اللہ صاحب کی مذکورہ توضیح کے بعد مجوزین کا میت کے اعضاء کی قطع و برید کے بارے میں کفایت المفتی کی ذکر کردہ عبارت کو مستدل بنانا اور اعضاء کے معنی پہناتا تعجب خیز ہے اور یہ بات بھی واضح رہے کہ دراصل میت کے اعضاء کی کاٹ چھانٹ کر نا ہی خواہ کسی بھی غرض سے ہو اسکی اہانت ہے مزید برآں اگر ان الفاظ کو مطلقاً اپنے عموم پر رکھا جائے تو زندہ اور مردہ دونوں کے اعضاء کا استعمال درست ہو جائے گا پھر زندہ کے اعضاء کے بارے میں جمیع فقہاء اور مردہ کے اعضاء کے بارے میں جمہور علماء کی تصریحات بے معنی ہوں گی الخضر فقہاء کرام کی واضح نصوص کے مقابلے میں کفایت المفتی کی مذکورہ عبارت قابل اعتبار نہیں ہے البتہ حضرت مفتی کفایت اللہ صاحب نور اللہ مرقدہ ضرورت شدیدہ میں انسانی دودھ اور خون کے استعمال کے جواز کا واضح طور پر فتویٰ دے چکے ہیں۔

نیز باور رہے کہ بعض حضرات نے خون پر قیاس کر کے انسانی اعضاء کے استعمال کے لئے سند جواز فراہم کرنے کی کوشش کی ہے حالانکہ انسانی خون کے استعمال کا جواز خلاف القیاس نص سے ثابت ہے اور جو حکم اس طرح ثابت ہو اس پر قیاس کرنا درست نہیں ہے مزید برآں لحم انسانی کے بارے میں فقہاء کی تصریحات کے مقابلے میں اس قیاس کی کوئی وقعت نہیں ہے البتہ انسانی خون کو کسی دوسرے شخص کے جسم میں منتقل کرنا متعدد وجوہ سے جائز ہے، اول یہ غذا کا کام دیتا ہے نہ کہ تدوی کا اور حالت اضطرار میں بطور غذا خون کی اباحت نص سے ثابت ہے کیونکہ جمہور فقہاء نے صرف میت سے لحم انسانی کا استثناء کیا ہے نہ کہ دم سے۔ ثانیاً اگر اسکو تدوی کہا جائے تب بھی مریض کے لیے ضرورت کے وقت اس کی گنجائش ہے

يجوز للعلیل شراب الدم اذا اخبره الطیب ان شفاءه فيه ولم یجد من المباح ما یقوم مقامه

وان قال الطیب یتعجل شفاؤک فیہ وجہان (ہندیہ ۳۳۰ ج ۵)

(۲) ضرورت شدیدہ میں انتقال خون پر تقریباً تمام علماء کا اتفاق ہو چکا ہے۔

بشرطیکہ خون دینے والے کو جان کا یا مرض شدیدہ میں مبتلا ہونے کا خطرہ نہ ہو۔

(۳) انسانی جسم کی قطع و برید بھی نہیں ہوتی۔

(۴) حرج لیسر ہے نیز نیا خون پیدا ہو سکی وجہ سے اسکی کمی بھی پوری ہو جاتی ہے واقع یہ ہے کہ اگر عرف عام ضرورت شدیدہ اور عجم

بلوئی وغیرہ کو بھی پیش نظر رکھا جائے اور مختلف تاویلات کے ذریعے لخصوص شرعیہ عامہ میں تخصیص کی جائے یا انکو معلول بعلت کر کے چند افراد میں محصور کر دیا جائے اور حکم کے دوسرے پہلوؤں سے صرف نظر کر لیا جائے تو پھر مسلمات شرعیہ میں تحریف کا راستہ کھل جائے گا۔

نیز اگر کسی درجہ میں شرعاً ایک غیر واجب کے لئے پیوند کاری کی اجازت دی گئی تو انسانی اعضاء کے مبتدل ہونے کا لامتناہی سلسلہ شروع ہو کر تدفین سے پہلے انکے تمام اعضاء کی خرید و فروخت یا تقسیم کا دروازہ کھل کر انسانیت کا احترام اور فرض تدفین ختم ہو جائے گا بلکہ اس پر مستزاد ان سے مختلف ادویات بنانے کا سلسلہ شروع ہونے کا خطرہ موجودہ حالات میں واضح طور پر نظر آ رہا ہے لہذا ایک غیر شرعی ضرورت کے لئے ایسے حرام خطرات کے لئے راستہ کھولنا عقلاً درست ہے نہ نقلاً ثابت ہے المختصر یہ کہ ذکرہ وجوہ کے ذریعے اکل کے باب میں بھی کسی کے قول مرجوح کو راجح قرار دینا درست معلوم نہیں ہوتا چہ جائیکہ تدوی اور اس سے بڑھ کر پیوند کاری اور انسانی اعضاء کی قطع و برید کے لئے مذکورہ وجوہات کو وجہ ترجیح بنایا جائے اور بغیر مرجح کے مرجوح قول پر عمل کرنا ناجائز نہیں ہے۔

قال العلامة الشامی وان المرجوح فی مقابله الراجح بمنزلة العدم والترجیح بغیر مرجح فی المتقابلات ممنوع وان من یکتفی بان یکون فتواہ او عملہ موافقاً لقول او وجہ فی المسئلة ویعمل بما شاء من الاقوال والوجوہ من غیر نظر فی التبرجیح فقد جهل وخرق الاجماع انتہی (شرح عقود ص ۴۱)

والله اعلم بالصواب

اہل علم کی دلچسپی کے لئے مجلس التحقیق النظمی کے مجلات

زیر نگرانی: مولانا سید نسیم علی شاہ الہاشمی

(۱) سہ ماہی المباحث الاسلامیہ (اردو):

سائنس و ٹیکنالوجی کے تحقیقات و ایجادات سے پیش آنے والے مسائل کا فقہی حل

اہم اور جدید مسائل پر مشتمل علمی تحقیق کا جامع اور فکر اسلامی کا ترجمان

صفحات: 136 زیر تعاون سالانہ: 240 روپے

(۲) شش ماہی الحجوت الاسلامیہ (عربی):

اہم اور جدید مسائل پر مشتمل پاکستان اور عالم اسلام کے جید علماء کی علمی تحقیق (عربی زبان میں)

صفحات: 136 زیر تعاون: 200 روپے

برائے رابطہ: ناظم دفتر مجلس التحقیق النظمی

جامعہ المرکز الاسلامی پاکستان ڈیرہ روڈ بنوں

فیکس: 331355

فون: 0092-928-331353